

រឿងជោគជ័យលេចធ្លោ ស្រុកពេជ្រាដា	
ឈ្មោះគម្រោង	លើកកម្ពស់ការចូលរួមរបស់ប្រជាពលរដ្ឋក្នុងដំណើរការអភិវឌ្ឍន៍តាមបែបប្រជាធិបតេយ្យនៅថ្នាក់ក្រោមជាតិ
ចំណងជើងរឿង	ការកើតឡើងនៃភូមិអូរទេ
កាលបរិច្ឆេទនៃការកត់ត្រា	១៧ មីនា ២០១៥
រឿងនោះកើតឡើងនៅពេលណា	ចាប់តាំងពីឆ្នាំ២០១២
ឈ្មោះភូមិ ឬស្រុក (ទីកន្លែងដែលរឿងបានកើតឡើង)	ភូមិអូរទេ ឃុំត្រង់តេះ ស្រុកពេជ្រាដា ខេត្តមណ្ឌលគិរី
ឈ្មោះអ្នកនិយាយរឿងប្រាប់	លោក ផុន ប៊ុនស៊ី សមាជិកបណ្តាញអង្គការសហគមន៍មូលដ្ឋានស្រុកពេជ្រាដា និងជាអនុប្រធានសហគមន៍ការងារព្រៃឈើ
ចំនួនអ្នកទទួលផល (ជាក្រុម) ដែលទទួលផលពីសកម្មភាពរបស់បុគ្គលដែលផ្តល់រឿង	២៨០ គ្រួសារ
អាយុជាមធ្យម (បុរស ឬស្ត្រី)	៤៥ឆ្នាំ
អ្នកសម្ភាសន៍ (តួនាទី, អង្គភាព)	លោក សួន រតនា ប្រធានគម្រោងPROCEED អង្គការភូមិខ្ញុំ
អ្នកកត់ត្រា (តួនាទី, អង្គភាព)	កញ្ញា វេង សុំ អ្នកសម្របសម្រួលសហគមន៍ អង្គការភូមិខ្ញុំ
<p style="text-align: center;"><b>ពិពណ៌នារឿង</b></p> <p>លោក ផុន ប៊ុនស៊ី ជាសមាជិកបណ្តាញអង្គការសហគមន៍មូលដ្ឋានស្រុកពេជ្រាដា និងជាអនុប្រធានសហគមន៍មូលដ្ឋានការងារព្រៃឈើ នៅភូមិអូរទេ ឃុំត្រង់តេះ ស្រុកពេជ្រាដា ខេត្តមណ្ឌលគិរី ។ លោកជាយោធិនរំសាយពិការដៃម្ខាង ដែលប្រចាំការនៅ ប្រាសាទព្រះវិហារ ។ ក្នុងឆ្នាំ២០១០ លោកបានផ្លាស់ប្តូរមកតាំងទីលំនៅក្នុងឃុំត្រង់តេះ ភូមិអូរទេ នៅចំនុចអូរទេ ។ ដោយគ្មានដីបង្ករបង្កើន</p>	



ផល លោក ជុន ប៊ុនស៊ី និងប្រជាពលរដ្ឋចំនួន ២៨០ គ្រួសារទៀតត្រង់ចំណុចអូរទេ បានរៀបចំតាំងលំនៅដ្ឋាន និងរានដីព្រៃបង្ករបង្កើនផលដាំដុះឡើង ។ លោក ប៊ុនស៊ី បានដើរតួយ៉ាងសំខាន់ក្នុងការសម្របសម្រួលប្រជាពលរដ្ឋ ក្នុងការស្នើសុំសិទ្ធិអាស្រ័យផលនៅតំបន់មានការការពាររបស់រដ្ឋ បានទំនាក់ទំនង និងធ្វើការចរចាជាមួយអាជ្ញាធរពាក់ព័ន្ធ រៀបចំឯកសារផ្លូវច្បាប់ដើម្បីស្នើសុំបង្កើតភូមិថ្មី និងឱ្យមានការទទួលស្គាល់ពីក្រសួងមហាផ្ទៃ ។

ក្នុងឆ្នាំ២០១២ ប្រជាពលរដ្ឋក្នុងភូមិបានលើកទឹកចិត្ត និងជ្រើសរើស លោក ប៊ុនស៊ី ឱ្យធ្វើជាអនុប្រធាន សហគមន៍ការងារព្រៃឈើក្នុងភូមិអូរទេ ។ នៅកំឡុងពេលនោះ លោក ប៊ុនស៊ី មិនបានយល់ដឹងពីច្បាប់ សិទ្ធិរបស់ប្រជាពលរដ្ឋ និងការចូលរួមក្នុងសកម្មភាពរបស់ក្រុមប្រឹក្សាទេ ហើយលោកក៏មិនបានយល់ច្បាស់ពី តួនាទី និងភារកិច្ចរបស់ក្រុមប្រឹក្សាឃុំ ស្រុក ក្នុងការផ្តល់សេវារដ្ឋបាលសាធារណៈ ការដោះស្រាយបញ្ហា និងការចុះសួរសុខទុក្ខប្រជាពលរដ្ឋក្នុងភូមិនោះដែរ ។ លោកគិតថាក្រុមប្រឹក្សា មេឃុំ និងមន្ត្រីស្រុក គឺជាថ្នាក់ដឹកនាំ និងជាអ្នកសម្រេចចិត្តរាល់កិច្ចការទាំងអស់ ។

នៅដើម ឆ្នាំ២០១៣ លោក ជុន ប៊ុនស៊ី បានចូលរួមក្នុងសកម្មភាពរបស់គម្រោង “លើកកម្ពស់ការចូលរួមរបស់ប្រជាពលរដ្ឋក្នុងការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ” និងទទួលបានការបណ្តុះបណ្តាល បង្ហាត់បង្ហាញ និងការធ្វើទស្សនៈកិច្ចសិក្សារៀបរៀងសូត្រអំពីកិច្ចការងារអភិបាលកិច្ច ដែលអនុវត្តដោយអង្គការភូមិខ្ញុំ បានធ្វើឱ្យលោកមានការយល់ដឹងច្រើនពីការងារអភិវឌ្ឍតាមបែបប្រជាធិបតេយ្យ ។ លោកទទួលបានបន្តបង្ហាត់បង្ហាញ និងផ្សព្វផ្សាយចំណេះដឹងបន្តជូនបងប្អូនប្រជាពលរដ្ឋខ្មែរ និងជនជាតិដើមភាគតិចក្នុងភូមិ និងឃុំត្រង់តែ ឱ្យយល់ពីសិទ្ធិ សារៈសំខាន់នៃការចូលរួមរបស់ប្រជាពលរដ្ឋ តួនាទី និងភារកិច្ចរបស់ក្រុមប្រឹក្សាក្នុងការផ្តល់សេវាជូនប្រជាពលរដ្ឋ ព័ត៌មានចំណូលចំណាយរបស់ឃុំ និងព័ត៌មានផ្សេងៗ ។ លោក ប៊ុនស៊ី តែងចូលរួម ក្នុងកិច្ចប្រជុំក្រុមប្រឹក្សាឃុំ ស្រុក វេទិការសាធារណៈ និងកិច្ចពិគ្រោះយោបល់របស់ក្រុមប្រឹក្សា និងបានរៀបចំប្រជាពលរដ្ឋឱ្យចូលរួមគ្រប់កិច្ចប្រជុំរបស់ក្រុមប្រឹក្សាដើម្បីលើកបញ្ហា និងក្តីកង្វល់នានាដែលកើតមានក្នុងសហគមន៍ជូនក្រុមប្រឹក្សាដោះស្រាយ ។

លោក ប៊ុនស៊ី បានសហការជាមួយក្រុមប្រឹក្សាឃុំ ចុះផ្សព្វផ្សាយចំណេះដឹងដល់ប្រជាពលរដ្ឋ ពីសិទ្ធិ និង តួនាទីរបស់ក្រុមប្រឹក្សា ផ្សព្វផ្សាយព័ត៌មានចំណូលចំណាយរបស់ឃុំ និងព័ត៌មានផ្សេងៗ និងបានអញ្ជើញ

ប្រជាពលរដ្ឋឱ្យចូលរួមក្នុងសកម្មភាពក្រុមប្រឹក្សា ដើម្បីរួមគ្នាអភិវឌ្ឍមូលដ្ឋានឱ្យកាន់តែរីកចម្រើន។ លោក បានសហការជាមួយក្រុមប្រឹក្សាឃុំ ស្រុក ក្នុងការចុះសួរសុខទុក្ខប្រជាពលរដ្ឋ និងរៀបចំប្រជាពលរដ្ឋឱ្យបាន ចូលរួមឱ្យបានច្រើនក្នុងវេទិកាក្រុមប្រឹក្សា ដែលអាចឱ្យប្រជាពលរដ្ឋមានឱកាសលើកសំណួរ សំណូមពរ និង បញ្ហាដោយផ្ទាល់ជូនក្រុមប្រឹក្សាដោះស្រាយ។ លោក ប៊ុនស៊ី បានលើកឡើងថា “សព្វថ្ងៃនេះប្រជាពលរដ្ឋ និង លោកផ្ទាល់មានការកែប្រែច្រើន។ ប្រជាពលរដ្ឋទទួលបានការទទួលស្គាល់ពីអាជ្ញាធរមូលដ្ឋាន និងទទួលបានដី បង្កបង្កើនផលដោយមានប្លង់កម្មសិទ្ធិស្របច្បាប់”។ រីឯ លោក ត្រេក សុផុន ប្រធានក្រុមប្រឹក្សាឃុំត្រង់តេះ ក៏ បានលើកឡើងដែរថា “លោក ជុន ប៊ុនស៊ី ជាអ្នកអភិវឌ្ឍក្នុងភូមិ និងសកម្មជួយប្រជាពលរដ្ឋឱ្យយល់ដឹងពីសិទ្ធិ ចូលរួមក្នុងសកម្មភាពក្រុមប្រឹក្សា”។

នៅចុងឆ្នាំ២០១៤ លោក ប៊ុនស៊ី បានបន្តធ្វើជាតំណាងឱ្យប្រជាពលរដ្ឋក្នុងភូមិ ចូលរួមក្នុងកិច្ចប្រជុំ ប្រមូលបញ្ហាដើម្បីរៀបចំកម្មវិធីវិនិយោគឃុំត្រង់តេះ។ លោកបានលើកសំណូមពរសុំក្រុមប្រឹក្សាឃុំកសាងផ្លូវលំ មួយខ្សែ តភ្ជាប់ពីភូមិត្រង់តេះទៅកាន់ភូមិអូរទេសស្រាប់ប្រជាពលរដ្ឋធ្វើដំណើរ។ ជាលទ្ធផល ក្រុមប្រឹក្សាឃុំ បានសម្រេច ដាក់បញ្ចូលទៅក្នុងផែនការវិនិយោគប្រចាំឆ្នាំ។ លោក ប៊ុនស៊ី នៅតែបន្តកិច្ចសហការជាមួយអ្នក ភូមិ និងបានធ្វើសំណើសុំជាបន្តបន្ទាប់ទៅអាជ្ញាធរតាមលំដាប់ថ្នាក់ ដើម្បីរៀបចំភូមិថ្មីនេះឱ្យមានរចនាសម្ព័ន្ធពិត ប្រាកដ ដូចជា៖ ចង់ឱ្យមានវត្តអារាម ព្រះសង្ឃ សាលាបឋមសិក្សា និងគ្រូបង្រៀន ប៉ុស្តិ៍សុខភាពនិងគ្រូពេទ្យ ប្រចាំ អណ្តូងទឹកជាដើម ដែលសំណើភាគច្រើនកំពុងទទួលបានការឆ្លើយតប និងគាំទ្រ ដោយមានការទទួល ស្គាល់ពីអាជ្ញាធរស្រុក និងខេត្ត។

**ការអង្កេតលើចំណុចសំខាន់ៗកាយវិការ អារម្មណ៍ អត្តចរិតរបស់អ្នកទទួលសម្ភាសន៍**

ការផ្លាស់ប្តូរចំណេះដឹង ការប្តេជ្ញាចិត្ត និងជំនឿចិត្តក្នុងការងារចូលរួម

**ផ្នែកផ្លាស់ប្តូរ (Domain of changes)**

អភិបាលកិច្ចល្អ